

20160551453

## СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

### УКАЗ ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПРИВАТНО ОБЕЗБЕДУВАЊЕ

Се прогласува Законот за изменување и дополнување на Законот за приватно обезбедување,

што Собранието на Република Македонија го донесе на седницата одржана на 16 март 2016 година.

Бр. 08-1737/1  
16 март 2016 година  
Скопје

Претседател  
на Република Македонија,  
д-р **Горге Иванов**, с.р.

Претседател  
на Собранието на Република  
Македонија,  
**Трајко Вељаноски**, с.р.

### ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПРИВАТНО ОБЕЗБЕДУВАЊЕ

#### Член 1

Во Законот за приватно обезбедување („Службен весник на Република Македонија“ број 166/12, 164/13, 148/15 и 193/15), во член 13 по ставот (3) се додаваат два нови става (4) и (5), кои гласат:

„(4) Овластеното службено лице од Министерството за внатрешни работи кое ја води постапката е должно во рок од три дена од денот на приемот на барањето од членот 16 од овој закон по службена должност ги побара доказите и податоците кои се потребни за докажување на исполнетоста на условите од ставовите (1) точка 3), (2) точка 3) и (3) точки 1), 2), 3) и 5) на овој член.

(5) Овластено службено лице од надлежниот јавен орган од кој се побарани доказите и податоците од ставот (4) на овој член е должно да ги достави бараните докази и податоци во рок од три дена од денот на приемот на барањето.“

#### Член 2

Во член 14 по ставот (1) се додаваат два нови става (2) и (3), кои гласат:

„(2) Овластеното службено лице од Министерството за внатрешни работи кое ја води постапката е должно во рок од три дена од денот на приемот на барањето од членот 16 од овој закон по службена должност ги прибави доказите и податоците кои се потребни за докажување на исполнетоста на условите од ставот (1) точка 3) на овој член.

(3) Овластено службено лице од надлежниот јавен орган од кој се побарани доказите и податоците од ставот (2) на овој член е должно да ги достави бараните докази и податоци во рок од три дена од денот на приемот на барањето.“

### Член 3

Членот 16 се менува и гласи:

„Дозволите за обезбедување од членовите 13 и 14 од овој закон врз основа на поднесено барање ги издава Министерството во рок од шест месеци од денот на приемот на барањето со потребната документација за издавање на дозволата.“.

### Член 4

По членот 76-а се додава нов член 76-б, кој гласи:

#### „Член 76-б

Глоба во износ од 25 до 50 евра во денарска противвредност ќе му се изрече за прекршок на овластено службено лице од Министерството за внатрешни работи ако не ги побара доказите и податоците по службена должност во рокот утврден во членовите 13 став (4) и 14 став (2) од овој закон.

Глоба во износ од 25 до 50 евра во денарска противвредност ќе му се изрече за прекршок на овластеното службено лице од надлежниот јавен орган од кој се побарани доказите и податоците ако не ги достави бараните докази и податоци во рокот утврден членовите 13 став (5) и 14 став (3) од овој закон.

Глоба во износ од 25 до 50 евра во денарска противвредност ќе му се изрече за прекршок на овластено службено лице од Министерството за внатрешни работи ако не одлучи по барањето за издавање на дозвола во рокот утврден во членот 16 од овој закон.“.

### Член 5

Во членот 79 точка 2) се брише.

### Член 6

Започнатите постапки до денот на започнување на примената на овој закон ќе завршат согласно со законот по кој биле започнати.

### Член 7

Овој закон влегува во сила со денот на објавувањето во „Службен весник на Република Македонија“, а ќе започне да се применува со започнувањето на примената на Законот за општата управна постапка согласно со членот 141 од Законот за општата управна постапка („Службен весник на Република Македонија“ број 124/15).